

**வரதானம்: பலவகையான அனுபவத்தின் மூலம் சதா ஆர்வம், உற்சாகத்தில்
நிறைந்திருக்கக் கூடிய தடைகளை வென்றவர் ஆகுக.**

தினமும் அமிர்தவேளையில் முழு நாளுக்கான ஆர்வம், உற்சாகத்திற்கான வித விதமான கருத்துக்களை புத்தியில் வெளிப்படுத்துங்கள். ஒவ்வொரு நாளின் முரளியிலிருந்து ஆர்வம், உற்சாகத்திற்கான கருத்துக்களை குறிப்பெடுத்துக் கொள்ளுங்கள். அந்த பலவகையான கருத்துக்கள் ஆர்வம், உற்சாகத்தை அதிகப்படுத்தும். மனித ஆத்மாக்களின் குணம் என்னவெனில் பலவகைகளை விரும்புகின்றனர். அதனால் ஞானக் கருத்துக்களை சிந்தனை செய்தாலும் அல்லது உரையாடல் செய்தாலும், பலவகையான ரூபத்தில் ஜீரோ ஆகி தனது ஹீரோ நடிப்பின் நினைவில் இருங்கள். அப்பொழுது ஆர்வம், உற்சாகத்தில் நிறைந்திருப்பீர்கள், மேலும் மற்ற அனைத்து தடைகளும் எளிதாக அழிந்து போய்விடும்.

**கலோகன்: கோபம் என்ற பூதம் தூரத்திலேயே ஓடி விடும் அளவிற்கு தனது மன நிலையை
அமைதியானதாக ஆக்கிக் கொள்ளுங்கள்.**

இனிமையான குழந்தைகளே - நீங்கள் (ரூப் பசந்த) ஞானம், யோகம் நிறைந்தவர்கள், நீங்கள் பாபாவின் நினைவிலும் இருக்க வேண்டும் மற்றும் ஞான ரத்தினங்களின் விதையையும் விதைக்க வேண்டும், பாரதத்தையும் அலங்கரிக்க வேண்டும்

கேள்வி:- குழந்தைகளாகிய நீங்கள் கலியுக கோவர்தன மலையை உயர்த்துவதற்கு எந்தவொரு விரலை நீங்கள் கொடுக்கின்றீர்கள்?

பதில்:- தூய்மையின் சுண்டு விரல். தூய்மையின் சத்தியம் செய்வது தான் சுண்டுவிரலை கொடுப்பது போலாகும். தூய்மை இல்லையென்றால் பாருங்கள் பாரதத்தின் நிலை என்னவாகி விட்டது. தூய்மை இருந்தது என்றால் அமைதி-சுகம் அனைத்தும் இருக்கிறது ஆகையினால் ஸ்ரீமத்படி நெருப்பு மற்றும் பஞ்சம் ஒன்றாக இருந்தாலும் கூட தூய்மையாக ஆக வேண்டும்(குடும்பத்தில் இருந்து கொண்டே தூய்மையாக இருக்க வேண்டும்). வீடு வாசலை சன்னியாசம் செய்யக் கூடாது.

பாட்டு:- வரக்கூடிய நாளையின் அதிர்ஷ்டங்கள் நீங்கள்.....

ஓம் சாந்தி. தாய்மார்கள், பிரியதர்ஷனிகள் அனைவரும் இந்த பாட்டை கேட்டீர்கள். இந்த பாரதத்தின் அதிர்ஷ்டத்தில் கோடு விழுந்திருக்கிறது (வரையறுக்கப்பட்டுள்ளது) என்பதை குழந்தைகள் தெரிந்துள்ளீர்கள். யார் மூலமாக கோடு விழுந்திருக்கிறது? 5 விகாரங்கள் எனும் இராவணனின் மூலம் ஆகும். இப்போது குழந்தைகளாகிய நீங்கள் பாரதத்தின் அதிர்ஷ்டத்தை உருவாக்கிக் கொண்டிருக்கிறீர்கள். நீங்கள் சிவசக்தி தாய்மார்களாவீர்கள். ஞானக்கடலானவர் வரும்போது தாய்மார்களின் மீது கலசத்தை வைக்கின்றார். நாம் பாரதத்தின் அதிர்ஷ்டத்தை உருவாக்குவதற்கு அதாவது பாரதத்தை சொர்க்கமாக்கக் கூடியவர்கள் என்பதை குழந்தைகளாகிய நீங்கள் தெரிந்துள்ளீர்கள். நீங்கள் பாபாவின் சேனையாவீர்கள். பாபாவின் வீட்டின் அலங்காரங்களாவீர்கள். தாய்-தந்தையரோடு குழந்தைகள் இல்லையென்றால் வீடு சூனியமாக இருக்கிறது. இப்போது இந்த உலகம் காலியானது போல் இருக்கிறது. இப்போது குழந்தைகளாகிய நீங்கள் இதனை சொர்க்கமாக மாற்றக் கூடியவர்களாக இருக்கின்றீர்கள். நான் தாய்மார்களாகிய உங்களுடைய அடிமையாக இருக்கின்றேன் என்று பாபா கூறுகின்றார் ஏனென்றால் முன்பு இந்த தாய்மார்கள் கணவர்களின் அடிமைகளாக இருந்தார்கள். இந்து பெண்களின் கணவன் தான் குரு-ஈஸ்வரன் அனைத்தும் என்று அவர்களுக்கு சொல்லப்பட்டது. உண்மையில் இந்த சமயத்தின் விஷயத்தை அவர்கள் பக்தி மார்க்கத்திற்கு கொண்டு சென்று விட்டார்கள். பரமபிதா பரமாத்மாவைத் தான் இந்த சமயத்தில் நீங்கள் தான் தாயும் தந்தையும் நீங்களே என்று சொல்லப்படுகிறது. அனைத்தும் ஒருவரே. ஹிந்து மக்கள் அதை கணவனுக்கு அப்படி சொல்லி விட்டார்கள். உண்மையில் சிவபாபா தான் பதிகளுக்கெல்லாம் பதியாவார். நீங்கள் எப்போதேக்கும் சௌபாக்கியசாலியாக ஆகின்றீர்கள் மேலும் இந்த கணவரும் அமரராக இருக்கின்றார், அமர்நாத் அல்லவா? உங்களையும் கூட அமர்நாத்தாக, அமரபுரிக்கு எஜமானர்களாக மாற்றுகின்றார். அப்படிப்பட்ட கணவரை மிக அதிகமாக நினைவு செய்ய வேண்டும், அவர் உங்களுக்கு படிப்பித்து சொர்க்கத்திற்கு எஜமானர்களாக மாற்றுகின்றார். அப்படிப்பட்ட பதியை மறந்தால் அழுகை வந்து விடுகிறது. பாபா கூறுகின்றார் - என்ன உங்களுடைய பிரியதர்ஷன் இறந்து விட்டாரா நீங்கள் அழுகின்றீர்கள்! நீங்கள் இப்போது எப்போதும் புன்சிரிப்புடன் இருக்க வேண்டும். தேவதைகளின் முகம் எப்போதும் புன்சிரிப்புடன் இருக்கிறது. மனிதர்கள் பார்த்தவுடனேயே குஷியாகிறார்கள். தேவதைகள் அந்த குஷியை எங்கிருந்து கொண்டு வந்தார்கள்? சங்கமயுகத்தில் பாபா அப்படி புன்சிரிப்புடையவர்களாகவும், கலகலப்பானவர்களாகவும் மாற்றியிருந்தார். இப்போது முயற்சி செய்ய வேண்டும் அப்போது தான் அழிவற்றவர்களாக ஆவீர்கள். அழுவதற்கான விஷயமே இல்லை என்று பாபா கூறுகின்றார். ஆஹா அழகான பிரியதர்ஷன் கிடைத்திருக்கிறார் அவர் மூலம் தான் சொர்க்கத்தின் மகாராஜா-மகாராணி ஆகின்றீர்கள். நீங்கள் ஒவ்வொரு அடியிலும் ஸ்ரீமத்படி நடந்து கொண்டே இருங்கள். நீங்கள் கேட்கும் இந்த ஞான ரத்தினங்கள் ஒவ்வொன்றும் லட்சக்கணக்கான ரூபாய்க்கு ஒப்பானதாகும். அந்த வித்வான்கள் கீதை, வேதாந்தம் போன்றவற்றை சொல்லும்போது இது ஒவ்வொன்றும் லட்சக்கணக்கான ரூபாய்க்கு ஒப்பானது என்று சொல்கிறார்கள். ஆனால் அப்படி கிடையாது.

நீங்கள் ஒவ்வொருவரும் ரூப்-பசந்த ஆவீர்கள். ஆத்மா ரூபம் அல்லவா! பாபாவும் ரூபமாக இருக்கின்றார், அவரை ஞானக்கடல் என்று சொல்லப்படுகிறது. ஞான மழையை பொழியவைப்பவர். ஸ்தூல தண்ணீரின் விஷயம் கிடையாது, இதனை ஞான-ரத்தினங்கள் என்று சொல்லப்படுகிறது. ஒவ்வொருவரும் இந்த ஞான-ரத்தினங்களின் விதையை விதைக்க வேண்டும். நீங்கள் ஆத்மாக்கள், இது

உங்களுடைய சரீரம் என்று மனிதர்களுக்கு புரிய வைக்க வேண்டும். நீங்கள் பாவாத்மாக்கள் புண்ணிய-ஆத்மாக்கள் என்று சொல்கிறீர்கள். பாவ-பரமாத்மா, புண்ணிய பரமாத்மா என்று சொல்வதில்லை. இதன் மூலம் பரமாத்மா சர்வவியாபி இல்லை என்பது நிரூபணம் ஆகிறது. மாயை பாவாத்மாவாக ஆக்குகிறது மற்றும் பாபா புண்ணிய-ஆத்மாவாக மாற்றுகின்றார். புண்ணிய-ஆத்மாக்களின் உலகம் சொர்க்கம் மற்றும் பாவ-ஆத்மாக்களின் உலகத்தை நரகம் என்றும் சொல்லப்படுகிறது. அனைவரையும் தூய்மையாக்கக் கூடியவர் சத்ததியை வழங்கும் வள்ளல் ஒரு பாபாவே ஆவார். எனவே குழந்தைகளாகிய நீங்கள் இந்த வீட்டின் அலங்காரங்களாவீர்கள். நீங்கள் பாரதத்தை அலங்கரிக்க வேண்டும். வைகுண்டத்தை உலகத்தின் அதிசயம் என்று சொல்லப்படுகிறது. மனிதர்கள் 7 உலகாய அதிசயங்களை காட்டுகிறார்கள். அது மனிதர்களால் உருவாக்கப்பட்டது. உண்மையில் உலக அதிசயம் என்பது வைகுண்டமாகும், அங்கே அனைத்து ஆத்மாக்களும் எப்போது சுகமாக இருக்கிறார்கள். இன்னார் சொர்க்கவாசியானார் என்று பாடுகிறார்கள், ஆனால் எதுவரை பாபா வரவில்லையோ அதுவரை அங்கே யாரும் செல்ல முடியாது. நாம் வைகுண்டத்திற்கு செல்கிறோம் என்பதை இப்போது குழந்தைகளாகிய நீங்கள் தெரிந்துள்ளீர்கள். அந்த உலகாய அதிசயங்கள் கண்களின் மூலம் பார்க்க கூடியவைகளாகும். நீங்கள் வைகுண்டத்திற்கு சென்று அளவற்ற சுகத்தை அனுபவிக்க வேண்டும். அங்கே அழுவதற்கான விஷயமே கிடையாது. நீங்கள் பரமபிதா பரமாத்மாவின் பிரியதர்ஷனிகள் ஏன் அழுகிறீர்கள் என்று பாபா கேட்கின்றார். ஒருவேளை பிரியதர்ஷனை மறந்து விடுகிறீர்களோ என்னவோ. பிரியதர்ஷனை மறந்து விடுகிறீர்கள் என்றால் அவரிடமிருந்து விடைபெற்று விடுகிறீர்கள் என்பதாகும். எப்போதும் அவரை நினைவு செய்து கொண்டே இருந்தீர்கள் என்றால் அழுவதற்கான விஷயமே கிடையாது. மற்றபடி யாருடைய உறவினர்கள் போன்றோர் இறந்து விடுகிறார்கள் என்றால் அழுகிறார்கள். இப்போது நீங்கள் வாழ்ந்து கொண்டிருக்கும் போது விடைபெற்று விடுகிறீர்கள். அனைவரிடமிருந்தும் விடைபெற்றுக் கொண்டு, அழுது அழுது பிறகு சதாகாலத்திற்கும் சிரிக்கின்றீர்கள் ஏனென்றால் வைகுண்டத்திற்கு செல்கின்றீர்கள். இங்கே அழுவதற்கான விஷயமே கிடையாது. அம்மா இறந்தாலும் அல்வா சாப்பிட வேண்டும் என்று பாபா கூறியிருக்கின்றார், எந்த அல்வா? இந்த ஞானம் எனும் அல்வா ஆகும். இப்போது அனைவரும் இறந்தவர்களே. யாரை பற்றி சிந்திப்பது, யாரை பற்றி சிந்திக்காமல் இருப்பது. இவ்வளவு பேர்கள் அனைவரும் இறப்பார்கள். கர்ம காரியங்கள் செய்வதற்கு கூட யாரும் இருக்க மாட்டார்கள். ஜப்பானில் அணுகுண்டின் மூலம் எவ்வளவு பேர் இறந்தார்கள் யார் காரியம் செய்தார்கள். காரியம் செய்யக் கூடியவர்களும் இறந்து விடுவார்கள். இது பக்தி மார்க்கத்தின் பழக்க-வழக்கங்களாகும். சத்யுகத்தில் இப்படிப்பட்ட விஷயங்கள் நடப்பதில்லை. அங்கே அளவற்ற சுகம் இருக்கிறது. மோகத்தை வென்ற இராஜாவின் கதையும் கூட சத்யுகத்தினுடையதாகும். நீங்கள் பிறவி-பிறவிகளாக இந்த கதையை கேட்டிருக்கிறீர்கள். எதையெல்லாம் கேட்டீர்களோ அவற்றை மறந்து விடுங்கள் என்று இப்போது பாபா கூறுகின்றார். இப்போது பாபாவிடமிருந்து கேளுங்கள். தீயதை கேட்காதீர்கள், தீயதை பார்க்காதீர்கள்..... அவர்கள் குரங்கு முகத்தில் ஒரு பொம்மையை உருவாக்கியிருக்கிறார்கள். தீயதை பேசாதீர்கள், தீயதை பார்க்காதீர்கள்..... ஏனென்றால் இந்த சமயத்தில் மனிதர்கள் குரங்கை விடவும் மோசமானவர்களாக இருக்கிறார்கள், எதை சொன்னாலும் சத்தியம் சத்தியம் என்று சொல்லிக் கொண்டிருக்கிறார்கள். பாபா கூறுகின்றார் - குழந்தைகளே, நிந்தனையான விஷயங்களை கேட்காதீர்கள். நான் கல்பத்தின் சங்கமயுகத்தில் வருகின்றேன். பாபா கண்டிப்பாக வரத்தான் வேண்டும் அப்போது தான் ஞானத்தை கொடுக்க முடியும். ரிஷிகள் முனிவர்கள் போன்றோர் திரிகாலதரிசிகளாக இருந்தனர் என்று மனிதர்கள் சொல்கிறார்கள். முற்றிலும் கிடையாது என்று பாபா கூறுகின்றார். லக்ஷ்மி-நாராயணன் கூட திரிகாலதரியாக இருக்கவில்லை. பிராமணர்களாகிய நீங்கள் மட்டுமே திரிகால தரிசிகளாவீர்கள். இது உங்களுடைய 84 வது கடைசி பிறவியாகும். இந்த ஞானத்தின் சம்ஸ்காரங்கள் அடுத்த பிறவியில் இருக்கும் என்பது கிடையாது. இது மறைந்து விடுகிறது. அங்கே இராஜ்யம் ஸ்தாபனை ஆகி விடுகிறது எனும்போது இராஜ்யோகத்திற்கு அவசியம் கிடையாது. ஆகவே பாபா என்ன சொல்கிறார், மனிதர்கள் என்ன சொல்கிறார்கள் என்று பாருங்கள். இரவு பகலுக்குண்டான வித்தியாசம் இருக்கிறது. பரமாத்மா சர்வவியாபி என்று மனிதர்கள் சொல்கிறார்கள், பாபா அப்படி சொல்வதில்லை. கலியுகத்தின் ஆயுள் இன்னும் 40 ஆயிரம் ஆண்டுகள் இருக்கிறது என்று மனிதர்கள் கூறுகிறார்கள், ஆனால் பாபா இல்லை என்று சொல்கிறார். எவ்வளவு கட்டுக் கதைகளை சொல்லி காரிருளாக்கி விட்டார்கள்.

இப்போது இனிமையான பாபா கூறுகின்றார் - மிகவும் இனிமையானவர்களாக ஆகுங்கள். நீங்கள் ஈஸ்வரிய தர்பாரில் ஈஸ்வரனுடைய குழந்தைகளாவீர்கள். உங்களுடைய கடமை பாபாவோடு யோகம்

ஈடுபடுத்துவதாகும். கோவர்தன மலைக்கு சென்றீர்கள் என்றால் அங்கே சுண்டு விரல் காட்டப்பட்டிருக்கிறது. மலைக்கு எவ்வளவு பூஜை நடக்கிறது. பாரதம் சத்யுகத்தை அடைந்து விடும்போது அதற்கு பூஜை யெல்லாம் நடப்பதில்லை. எனவே இந்த சுண்டு விரல் உங்களுடைய அடையாளமாகும். தூய்மையின் உறுதிமொழி எடுப்பது சுண்டு விரலை அளிப்பது போன்றதாகும் - பாரதத்தை மீட்டெடுப்பதற்காக. தூய்மை இருந்தது என்றால் அமைதி சுகமும் இருக்கும். தூய்மை இல்லை என்றால் பாரதத்தின் நிலையை பாருங்கள் எப்படி இருக்கிறது. உழைப்பு அல்லவா? பஞ்சம் நெருப்பும் ஒன்றாக இருக்க முடியாது என்று சன்னியாசிகள் சொல்லி வந்துள்ளார்கள். சாஸ்திரங்களில் அப்படி இருக்கிறது. பஞ்சம் நெருப்புமாகிய நாங்கள் எப்படி ஒன்றாக இருந்து கொண்டே தூய்மையாக இருக்கின்றோம் என்று நீங்கள் சன்னியாசிகளுக்கு சொல்ல முடியும். சன்னியாசிகளுக்கு ஸ்ரீமத் கிடைப்பதில்லை. நாம் இப்போது ஸ்ரீமத்படி நடக்கின்றோம். அவர்களுக்கு சங்கராச்சாரியாரின் வழி கிடைக்கிறது, இது சிவாச்சாரியாரினுடைய வழியாகும். நீங்கள் சிவாச்சாரியாரினுடைய குழந்தைகளாவீர்கள். இதை யாரும் தெரிந்திருக்கவில்லை. பரமாத்மா ஞானக்கடல் என்று கூறுகிறார்கள் என்றால் ஆச்சரியமாக ஆகின்றது அல்லவா? அவர் சங்கராச்சாரியார். சன்னியாசிகள் நிறைய சாஸ்திரங்களை படித்து பட்டம் வாங்குகிறார்கள். கிருஷ்ண ஆச்சாரியார் என்று ஒருபோதும் சொல்லப்படுவதில்லை. சிவனைப் பற்றி தெரியவே இல்லை. அவர்கள் பாபாவை தெரிந்திருக்கவே இல்லை. பாபாவைத் தவிர வேறு யாரையும் ஞானக்கடல் என்று சொல்ல முடியாது. நீங்கள் விடுதலை மார்க்கத்தைச் சேர்ந்த ஹடயோக சன்னியாசிகள் என்று யாராவது சன்னியாசிகளை பார்த்தால் சொல்லுங்கள். நாங்கள் குடும்பமார்க்கத்தைச் சேர்ந்த இராஜயோகிகள். நீங்கள் இராஜயோகத்தை கற்றுக் கொடுக்க முடியாது. நீங்கள் ரஜோகுணமுடையவர்கள் ஏனென்றால் சங்கராச்சாரியார் வருவதே துவாபர யுகத்திலாகும். உங்களுடையது ஹடயோகம், கர்ம சன்னியாசமாகும். உண்மையில் கர்மத்தின் சன்னியாசம் நடப்பதே இல்லை. இப்போது குழந்தைகளாகிய உங்களுக்கு கிடைக்கின்ற வழியே வேறாகும். அமைதியில் இருக்க வேண்டும் என்று மனிதர்கள் விரும்புகிறார்கள். நல்லது, தங்களை இந்த கர்மேந்திரியங்களிலிருந்து விடுவித்துக் கொள்ளுங்கள் என்று சொல்லுங்கள். ஆனால் வெறுமனே விடுவித்துக் கொள்வதின் மூலம் எந்த பலனும் ஏற்படாது. விடுபட்டு பிறகு என்னை நினைவு செய்தீர்கள் என்றால் விக்ரமங்கள் வினாசம் ஆகும். அமைதி உங்களுடைய கழுத்து மாலையாகும். ஆத்மாவின் சுயதர்மம் அமைதியாகும். ஆத்மாக்களாகிய நாம் மூலவதனத்தில் அமைதியில் இருக்கிறோம். பிறகு சூட்சுமவதனத்தில் அசைவு இருக்கிறது. இது பேச்சுக்கூடிய ஸ்தூல வதனமாகும். குழந்தைகளாகிய நீங்கள் காட்சியைப் பார்த்துள்ளீர்கள். பாபா அதிகம் பார்த்துள்ளார். மம்மா எதையும் பார்க்க வில்லை, ஒருபோதும் தியானத்தில் சென்றதில்லை. ஞானத்தில் எவ்வளவு ஆழமாக சென்றார். இந்த தியானத்தின் ஆசை கூட வைக்கக் கூடாது. மம்மாவை பாருங்கள் தியானத்தில் செல்லாமலேயே முதல் நம்பரை எடுத்திருக்கிறார். முதலில் ஸ்ரீ லக்ஷ்மி பிறகு ஸ்ரீ நாராயணன், இதைப்பற்றி அர்ஜுனனுக்கு வினாசம் மற்றும் ஸ்தாபனையின் காட்சி ஏற்பட்டது என்று எழுதப்பட்டுள்ளது. இந்த ரதத்தில் ரதத்தை ஓட்டுபவர் சிவபாபா அமர்ந்து ஞானத்தை கூறுகின்றார். இந்த ரதத்திற்கு கூட ஞானம் அவரிடமிருந்து கிடைக்கிறது. இவர் பிரம்மா தானும் கூட கீதை படித்தார். நிறைய கதைகளை கூறுவார். சாஸ்திரங்களில் என்னென்ன இருக்கின்றன என்று இப்போது அதிசயமாக இருக்கிறது. இந்த படித்தவைகள் அனைத்தையும் மறந்து விடுங்கள், கேட்காதீர்கள், பார்த்துக் கொண்டிருந்தாலும் பார்க்காதீர்கள் என்று பாபா கூறுகின்றார். நாம் பாபாவினுடைய வீடு இனிமையான வீட்டிற்குச் செல்கிறோம் அவ்வளவு தான். எதுவரை வழிகாட்டி அல்லது விடுவிப்பவர் வரவில்லையோ அதுவரை யாரும் செல்ல முடியாது. வழிகாட்டி மற்றும் முக்தியை வழங்கும் வள்ளல் ஒரு பாபாவே ஆவார். துக்கங்களிலிருந்து விடுவித்து விடுகின்றார், ஆகையினால் தான் அவரை கதி-சத்தகியை வழங்கும் வள்ளல் என்று சொல்லப்படுகிறது. அவர் மனித சிருஷ்டியின் விதை ரூபமாக இருக்கின்றார், பரம் ஆத்மா ஆவார். நிராகார உலகம் ஆத்மாக்கள் இருப்பதற்கான இடமாகும். பிரம்ம பரமாத்மா என்பது கிடையாது. அதில் ஆத்மாக்கள் ஐக்கியமாகி விடுவார்கள் என்பது கிடையாது. எவ்வளவு அதிசயமான விஷயங்களாக இருக்கிறது. உங்களுடையது அழிவற்ற 84 பிறவிகளாகும். இது ஒருபோதும் அழிய முடியாது. உலகம் ஆரம்பமும் முடிவுமற்றதாக படைக்கப்பட்டுள்ளது. சத்யுகத்திற்கு புதிய உலகம் என்று சொல்லப்படுகிறது. இப்போது பழைய உலகமாகும். மற்றபடி உலகம் ஒன்றும் அழிவதில்லை. பாபா பழைய உலகத்தை புதியதாக மாற்றுவதற்காகவே வருகின்றார். உலகம் இருக்கத் தான் செய்கிறது. தேவதைகளுக்கு கண்டிப்பாக 84 பிறவிகள் இருக்கும், பிறகு குறைந்து கொண்டே செல்கிறது. கிறிஸ்துவர்கள் போன்றவர்களுக்கும் கூட கணக்கெடுக்க முடியும். உண்மையில் பாரதவாசிகளின் மக்கள் தொகை தான் அதிகமாக இருக்க